


గుండె నిండిన పేళ



యామినీ
సరస్వత

తన చుట్టూ నించున్న వారి వైపు చూసింది రుక్మిణీదేవి.

అందరి ముఖాల్లో ఆందోళన, దుఃఖ పీచికలు. గుండెని రెండుగా కోసేస్తోన్నట్టు పడుతోన్న ఆందోళన

“రుక్మా!” మంచంపై కూర్చుంటూ పిలిచాడు పరమశివం. ముప్పై సంవత్సరాలు కలిపి చేసిన దాంపత్య స్నేహ పరిమళం ఆ కింతంలో ధ్వనించింది. వియోగవేళలో పరికే అవశ్రుతిలోని విషాదం మనస్సుని కదలించింది. ఎదలోపల సన్నని పితారాధ్వని లాంటి దుఃఖ సంగీతం.

కానీ పిలుపుకోసం ఎదురుచూస్తున్న రుక్మిణీ మనస్సు ఆపిలుపుకి న్పందించ

లేదు. ఆమె కళ్లు మళ్ళీ ఓమారు అందరినీ పరీక్షగా చూశాయి. తను కోరుకున్న ముఖం లేదు. తన మనస్సు ఎన్నుకున్న మనిషి కనిపించలేదు. తన ఎద తపించే ఆ చూపు తన చూపుతో కలవటం లేదు ఆమె కళ్లు మూసుకుంది.

గుండెల్లో ఏదో కదలిక. ఏవో జ్ఞాపకాలు

“మినీ!”

కొండలు కోనలు అడవి సంగీతంతో ప్రతిధ్వనించినట్టు ఆ పిలుపుకి ఆమె శరీరంలోని రక్త రేణువులన్నీ ప్రేమతో తడిసిపోయాయి. ‘ఉ’ అంది

జీవన సంగీతం పలికినట్టు.

ఆమె చేతిని మెల్లగా స్పృశించాడతను. సన్నజాజి తీవ్రకి తొలిసారిగా పూసిన మొదటి పువ్వుని ముట్టుకున్నంత చురుచువుగా ప్రేమగా నరాలన్నీ చిక్కు విడిచి దారపు పోగుల్లాగా ప్రేమ ప్రవాహంతో నిండిపోయాయి.

“రఘూ!”

అద్దంలా ప్రతిబింబించే ఆమె హృదయం నించి వెలువడింది.

‘ఎలా బ్రతుకుకున్నాం మనం! శరీరం రెండుగా విడిపోయినట్టు. వీణ రెండు ముక్కలైనట్టు.’

అతని పెదాలపై ఆమె తలిరాకు కొంపం వంటి అంగుళి కదలాడింది. ‘వద్దు- మనకి వియోగం లేదు. అలా అనద్దు.’ అతని తొడపై తల ఆస్తుతూ అంది. సింహాసనంపై విశ్రాంత తీసుకున్నట్టుగా వుంది

గుండె ప్రశాంతంగా వుంది రక్తం నెమ్మదిగా ప్రవహిస్తోంది శరణ్ కాలంలో తేరుకున్న జీవప్రవాహం లాగా వలపువారు

‘ఎలా వుంది ఈ రోజు కండిషన్’

ఆమె కళ్లు తెరిచింది. మదిలో మెదిలే జ్ఞాపకాలు మళ్ళీ చెదిరాయి. డాక్టరు పరీక్ష చేస్తున్నాడు పరమశివం ఆత్రంగా, ఆరాటంగా అడుగుతున్నాడు. చుట్టూ వున్న అందరి కళ్ళలో అదే భావం.

‘వ్వు!’ అంటు వట్టటం లేదు. శరీరంలో ఏ శక్తి లేదు. ఏ క్షణంలోనో ఎన్నడో యీ గుండె ఆగిపోయి వుండాలి. కానీ ఏదో బలమైన శక్తి ఆపుతోంది ఎవరి కోమో ఈ ప్రాణాలు నిలిచి ఎదురు చూస్తున్నాయి. ఆమె యిష్టపడే వ్యక్తి ఎవరైనారావాలా? అంతే! ఆంకణాళా యీ యాతన తప్పదు.’

డాక్టరుగారి మాటలు ఎవరికి అర్థం కాలేదు.

పరమశివం గారి ముఖంలో నరాలు కదిలీ కదలని చలనం. దవడ కండరం బిగిసీ బిగియకుండా ఆగింది.

ఆయనేం నమాధానం చెబుతారో అని ‘అశగా’ వుందామె.

ఆయన జవాబివ్వలేదు.

ఆమె మళ్ళీ కళ్లు మూసుకుంది.

‘మిసీ!’

‘అలా పిలుస్తారేం! లోకంలో అంతా రుక్మిణిని రుక్మ అంటారు. దేవీ అంటారు. మీరేంటిలా.’

‘నా ప్రత్యేకమైన దేవతాహ్వనం - అనంతకోటి నామాల్లో ఒకటి కాదు.’

‘ఎందుకింత ఆరాధన!’

‘అది నాకేం తెలుసు. నిన్ను చూసిన తొలి క్షణంలోనే నీ పాదాలకి వందనం చేశాను. నీ అందానికి అభినందన చెప్పాను. నీ ప్రేమ కసారాల్లాటి కను లకి నీరాజనం పట్టాను.’

'అంతా మీ భావనలోని రమ్యత.'

'ఉహూః నీ గొప్పదనం- ఒక నేపథ్య ఒక మనిషికోసం మానవ రూపంలో వచ్చింది- అనుగ్రహించింది- వలపు గ్రహించింది.'

'మనం యిలా కలుసుకుంటామనుకోలేదు. ఎన్నడూ యిలా తప్పిపోయిన ఆ జీవితనేస్తం కనబడతాడనుకోలేదు- రుతువైపోయాక వర్షం వచ్చినట్టు.'

'మిసీ- అతని కంఠంలో ఎనలేని తృప్తి- నేను జీవితంలో తల్లి ప్రేమ ఎరగను. నిన్ను చూశాక జగన్మాతని దర్శించినట్టు అనుభూతి చెందాను. నీ లాలనలో తరించి.'

సిగ్గుతో తలవంచుకుందామె.

'మిసీ- నాకు అక్క చెల్లెళ్ళ లేరు. ఆరేడు జన్మలుగా సోదరి ప్రేమ తెలియని వ్యక్తికి ఆది లభించినట్లయింది. ఆ ప్రేమనంతా అలాగే వర్షించాలని వుంది.'

ఆమె కళ్ళు శారదాకాశంలో విరిసిన జాబ్బిల్లి జంటలయ్యాయి

"నాకు కూతురుంది ఆమెని నీలా పెంచాలి నీ ధైర్యం, నీ తెలివి, నీ ఆలోచన, అన్నీ నీలా-'

'వద్దు రఘు- నా శాప జీవితం మాత్రం వద్దు-'

'మనం ఉత్తమ స్నేహితులం నా కింతవరకూ యీ ఆత్మీయత ఎక్కడా

లభ్యం కాలేదు. నీవు నా తల్లివి- నా చెల్లివి- నా దేవతవి- నా కూతురివి- నా స్వస్వానివి-'

'నీవే తల్లివి తండ్రివి. నిజముగ స్వామీ- మెత్తని కంఠంలో లోగాంతు కలో మధుర మధురంగా చదివింది-'

'అవును-'

'నాన్నా- పరమశివం పిలిచాడు. రుక్మిణి ఊహలు మళ్ళీ చెదిరి పోయాయి కళ్ళ తెరిచింది

తండ్రి పిలుపుకి మురళి దగ్గరగా వచ్చాడు డాక్టరు వెళ్ళిపోయాడు. కోడలు, మనవలు, మనవరాళ్ళు, కూతురు. అల్లుడు అంతా అవతలి గదికి వెళ్ళిపోయారు వారిం రోజులుగా ఇదే జరుగుతోంది సీరియస్ గా వుందని తెలి గ్రాం యిచ్చాడు పరమశివం అంతా వచ్చారు. అంతదాకా ఒక పూవులో రెండు దళాలపై విడివిడిగా వుండే వొమ్మల్లాగా అంత గృహంలో కలసి వున్నా ఎవరికి వారుగా వున్నారీద్దరూ. ఇప్పుడు మళ్ళీ జన సందోహం. బంధువుల కదలికలు, ఇల్లంతా సందడి.

'ఏమిటి నాన్నగారూ.'

'జెలిగ్రాం యిస్తావా.'

'ఎవరికి నాన్నగారూ.'

పరమశివం భార్యవైపు చూశాడు. పాతిక సంవత్సరాలుగా చూసే చూపే- అయిష్టత. కోపం- అసూయ ప్రతి

శింశించే చూపులు. రుక్మిణీదేవి కళ్ళలో
ఆ భావాలని చదివిన పరిచయం.

'అతనికే. రాఘవరావు. ఎస్టేట్
ఆఫీసర్ ...'

మురళి ముఖంలో కండరాలు కది
లాయి. అదే అయిష్టత అదే కోపం
అదే ఆసూయ. అచ్చం పరమశివం
ప్రతిబింబం మురళి రూపులోనే కాదు
మనస్సులోనూ. ఈ కుటుంబం ఇంతే.
అనుకుందామె

ఆమె కళ్లు మూసుకపోయాయి.

'లోకం ఏమనుకుంటుంది?'

'లోకం ఏ అనుకోదు. దానికేం
తెలుసు?'

'మిసీ. నాతో వచ్చేస్తావా?' ఇంట్లో
శతాబ్దాలుగా భాగీగా వున్న పూజా మంది
రంలో దేవీ విగ్రహాన్ని ప్రతిష్ఠించు
కోవాలని తపస్సు చేస్తూ ఫలించి కోరిక
కోరినట్టుగా అడిగాడు.

'ఏ జర్మల్లో ఏ పాపం చేసు
కున్నానో. మీకు దూరమై యీ బ్రతుకు
లాక్కొస్తున్నాను వద్దు. మళ్ళీ ఒకరికి
అన్యాయం చేసి. పాపం మూటకట్టు
కోనా?'

నిట్టూర్చాడు అతను

'రఘూ! నా దొక్కచే కోరిక. చివరి
ఘడియల్లో నీ ఒడిలో తలదాచుకుని నీ
కళ్ళల్లోకి చూస్తూ నా చూపులు నీ
చూపులతో కలసిపోయి ప్రాణం ఆవిరై
పోవాలి. అప్పటికి ఇద్దరికి వయస్సె

పోయి వుంటుంది. మనవాళ్ళకి ఎవరికీ
అనుమానాలు వుండవు. విషపు
చూపులు చూడరు.'

'మిసీ. ఎక్కడున్నా ఎలా వున్నా
యీ నీ కోరిక తీరుస్తాను. బ్రతుకు
వంచుకోలేక పోయినా చావునయినా
వంచుకుందాం'

'రఘూ! యీ మాట నిలుపు
కోవాలి.'

పద్మదళంలాటి ఆమె చేతిలో చేయి
వేశాడు.

'ఎన్ని జన్మల బంధం ఇది'

'మనకి వియోగం ఎక్కడిది మిసీ.'

అతనొక్క క్షణం ఆగేడు. "నీవులేని
ఊహ లేదు నిన్ను ఊహించని క్షణం
లేదు. ప్రతిదానికి నీ తీవ్ర తలపు. ఎంత
పోగొట్టుకున్నాను' తెలిసిన బాధ.
అయినా ఈ మనస్సు- ఈ మమత. ఈ
గుండె చప్పుడు నాదే అన్న తృప్తి.
రాక్షసులతో జీవిస్తోన్నా దేవతాభావన
అమరమవుతున్నది.'

'చాలు రఘూ!'

'తెలిగ్రాం యిచ్చి వస్తాను' మురళి
పాదాలు కరిసంగా నేలని తాకుతూ
కదలుతున్న శబ్దానికి కళ్లు విప్పింది
రుక్మిణి.

"రుక్మా!"

ఏ భావమూ ప్రకటించని చూపు.
పాతికేళ్లుగా అలాగే చూస్తోంది.
ఎన్నడూ ఆనంతృప్తి ప్రకటించలేదు.

కానీ ఆమనిషికి తృప్తిలేదని తెలుసు. దేనికి అడ్డు చెప్పలేదు. కానీ దేన్నోనూ యిష్టంలేదని తెలుసు. శత్రువులు జీవితం పంచుకున్నట్టుగా బ్రతికారు ఇద్దరూ- ఇది ఎందరికీ తెలుసు.

"తెలిగ్రాం యివ్వటానికి మరళి పెళ్ళేడు."

రుక్మిణి అదోలా చూసింది నమ్మినమ్మని స్థితి

"రాఘవ గారికి."

ఆమె కళ్లు మూసుకున్నది.

ఎదలో తీపి తలపులు సంగీత రురులు.. ప్రణయ సాగర సంగమ శోలో పరువులైతే నదీ కన్య పరవళ్లు

"రాఘవా! ఇంత నిర్మోహమైన మోహా.. ఇంత నిర్మలమైన ప్రేమ- ఇంత నిస్వార్థమైన ఆరాధన- ఎన్ని జన్మల తపఃఫలితమో! నేను అదృష్ట వంతురాలిని.."

"మిసీ!" అతని గొంతు ఆర్పి మైంది "ఇది యిది. ఒకరికి చెవితే తెలిసేది కాదు వెన్నెల చల్లదనం- పూల కమ్మదనం- వలపు తీయదనం- ఇవన్నీ అనుభవ పరిమళాలు.."

"రఘూ! నేను జాబ్ వదిలేస్తున్నాను.... నీకు ట్రాన్స్ఫర్ అవుతుంది కదా!" ఆమె కంఠం రుద్దమైంది.

"మన వృత్తి అందరిలా కాదు. దెడి

కేబెడ్ గా లేకపోతే ఎన్నో ప్రాణాలు పోతాయి.."

"మిసీ!" అతని కంఠం రుద్ద మైంది "నా వల్ల ఎన్ని బాధలు.."

అతని మాటలు పూర్తి కాలేదు ఆమె దీనంగా చూసింది. "ఇది బాధ. నాకు ఈ జన్మలో భగవంతుడు ప్రసాదించినవరం! నిన్ను చూసేదాకా నేనేం పోగొట్టుకున్నానో తెలీలేదు. నిన్ను చూశాక నాకెంత సౌభాగ్యం దక్కిందో తెలుసుకున్నాను. రఘూ! మనల్ని లోకం కాలతలలో కాలవద్దు వేం వాకిళ్ళు తెరుచుకొని గుండె ఎదురు చూసింది నీ కొలువు కోసం. శతపతాల్లగా యీ కళ్లు విరిసేది నీ చూపుకోసం అంతే!"

"మిసీ!" ఆమె వైపు ఆర్పి ఆరాధన అనురాగం నిండే కిళ్ళలో చూస్తూ అన్నాడు. "మళ్ళీ మనం ఎప్పుడు కలుసుకుంటామో! చివరి చూపులకోసం తప్పక వస్తాను. అంతాకా నుప్పు యీ గుండెల్లో సజీవ మూర్తిగా వుంటావు మనకి వియోగం లేదు, విరహం లేదు."

"ఒక పాట"

"పాడు మిసీ.. ఎప్పుడూ నీ పాట నా చెవుల్లో చల్లని సంగీతం విని పించేలా పాడు..."

అతని ఒడిలో శయనించింది ఆమె.

ప్రకాశమైన కాసారంలా వుండి
 మనసు. పదాంభరాలు మృదువరిమ
 కాలని వెదజల్లుతున్నట్టుగా అంతరంగ
 తరంగాలపై వలపు వాసనలు విరిజిమ్ము
 తున్నట్టుగా పాడింది.

“మిస్-”

“రఘు! ఇలా మఁణించాలి నేను”

“రుక్మిణీ”

చప్పన కళ్ళు తెరిచింది. తపోభంగ
 మైన యతిలా చూసింది. ఎదురుగా....
 సోదరుడు ...

“ఎలావుంది?”

జవాబు చెప్పలేదామె ఆమె కళ్ళలో
 నిరాశ .. తాను ఎదురు చూస్తున్న
 రూపం కోసం నిరీక్షణ

o o o

రెండు రోజులు గడిచాయి. లోగడ
 గడిచిన ఎన్నో రోజుల్లాగే డాక్టర్ వస్తు
 న్నాడు. ఇంజక్షన్లు ఇస్తున్నాడు.
 మాత్రం మింగిస్తున్నాడు. టానిక్కులు
 గొంతువ్వాలా జారిపోతున్నాయి. పరి
 స్థితిలో మాత్రం చూర్చు లేదు. పరమ
 శివం, మురళి, సారథి, కొడలు,
 కూతురు, మనవలు, మనవరాండ్రు
 అంతా ఎవరి దోరణిలో వాళ్ళు

కాఫీలు, టీలు-టిఫిన్లు, భోజనాలు,
 నిద్రలు ... చర్చలు ...

రుక్మిణీదేవి మాత్రం శ్రీరాముడి
 కోసం శబరిలా నిరీక్షిస్తోంది. ఆమె

మనస్సు క్షణమే యుగమై వలపే
 వగపై బ్రతుకే సగమై అతని 'రాక'
 కోసం నిరీక్షిస్తోంది.

“వస్తాడు.... తప్పక వస్తాడు....
 ఇన్నేళ్లు గా ఆ రాక కోసం ఆ మనిషి
 కోసం ఆ మనసు కోసం ఎదురు
 చూస్తోంది తను. పిలుపు అందటం
 లేదా! యీ డెలిగ్రాములూ, యీ ఉత్త
 రాలు, యీ బ్రంక్ కార్స్ యివేవీ
 తమ మధ్య అక్కర్లేదు. మనస్సులో
 తను చేసే తపస్సు - తన పిలుపు-అవి
 చాలు.

తప్పక వస్తాడు.... ఇన్నేళ్ళు యీ
 నిరీక్షణకి ఫలితం కావాలి .. అతని
 ఒడిలో శాశ్వతంగా శయనించాలి..

వచ్చే జన్మలో యీ బంధాలు-యీ
 ఆధ్దు - యీ అవరోధం ... యివేవీ
 వుండవు. తను భగవంతుడితో పోరాడు
 తుంది అతనికోసం - అతని కోసమే
 జన్మిస్తుంది భావం, భాష, గీతం,
 సంగీతం, జీవం, జీవితం; మనువు,
 మనసు కలిసేలా కలిసిపోతారు

ఇదీ దాంపత్యమంటే - దంపతు
 లంటే వీళ్లు అన్నట్టుగా జీవిస్తారు. ఒక
 రూపం రెండు శరీరాలు అయినట్టుగా,
 ఒక ఆత్మ శ్రీ పురుషులుగా జన్మించి
 నట్టుగా కలిసి మెలవి బ్రతుకుతారు.

తమకి పోలిక లేదు. వుండదు.
 వుండబోదు. తాము తామే - తమ కల

యికే కలయిక - తమ జీవనమే జీవ
నం - తమ ప్రేమే ప్రేమ....

“రుక్మ”

ఊహలు చెదిరిపోయాయి.

“ఎప్పుడూ యితే” అనుకుం
దామె.

“అటు చూడు - ఆయనొచ్చారు”

సూర్యబింబం వైపు ప్రొద్దుతిరుగుడు
పువ్వు తిరిగినట్టు చప్పన చూపులటు
మళ్లీయి.

“రఘూ” పెదాలు కదిలాయి.

“మినీ” పెదాలు అన్నవ్వుంగా కది
లాయి.

ఆమె చేయి చాచింది. చేయి కలి
పాడు ఆతను. ఒక్క జన్మబంధమైన
స్వర్గ... పరమ శీతలమైన స్పృహ
ణీయమైన స్వర్గ.

ఇన్ని రోజులుగా నోట మాట లేదు.
ఇప్పుడు స్పష్టంగా బాగా మాటాడు
తోంది... మంచంపై కూర్చున్నాడు
రాఘవ పరమశివం ముఖంలో గంటు
పెట్టినట్టు ఆతను బయటికి వెళ్ళిపో
యాడు.

“రఘూ! నీ మాట నిలుపుకున్నావు.
నా చివరి క్షణాల్లో వస్తానని నా కిచ్చిన
మాటకీ కట్టుబడ్డావు. నా జన్మ ధన్య
మైంది. ఇన్నాళ్ళూ ఈ ప్రాణాలు నీ
కోసమే నిలిచాయి”

“మినీ” ఆమెను చూస్తూ పిలిచాడు
యాభై వసంతాలు గడిచిన శరీరం
అయినా పాతికేళ్ళ పదవం కనిపిస్తు
న్నది. తలలో ఒక వెంట్రుకై నా నెలవ
లేదు ముఖంలో ఒక ముడతై నా లేదు
కళ్లు స్వచ్ఛంగా ప్రేమకాసారాల్లా -
పెదాలు అందులో పూచిన మందారాల్లా
ఎలా నిలిచింది యిన్నేళ్లీ యవ్వనం ...
వయస్సు అక్కడే ఆగిపోయినట్టు -
వలపు సితార జీవన గీతం పాడు
తున్నట్టు.

“రఘూ” ఆమె పిలిచింది మళ్ళీ ...

“ఇన్నేళ్లు యీ బ్రతుకుతో రాజీపడ్డాను.
ఆయన కోసం, కూతురి కోసం, కొడు
క్కోసం బ్రతికేను. ఇప్పుడు నా కోసం
మరణిస్తాను. నా కోరికకోసం కన్ను
మూస్తాను.”

“మినీ” అర్థు తగిలాడు ఆతను ...

అంతలో పరమ శివం, మురళి,
ప్రేమ లోపలికి వచ్చారు ఆతనలాగే
కూర్చున్నాడు.

“శివా...” భర్తని పిలిచిందామె

“ముప్పై సంవత్సరాలు నిన్నిలా పిలవ
లేకపోయాను. ఆది నా తప్పకాదు....
నా మనస్సుని పుండీంప చేయలేని నీ
దోషమది. మురళీ! నువ్వు కన్నతల్లిని
వన్ను బంధనాల్లో వుంచావు ప్రేమ
కూడా అంతే. వన్ను అర్థం చేసుకో

లేదు. నేనేనాదూ నా మనస్సు విప్ప
లేదు అందుకు మీరు ఆవశాసం
కల్పించలేదు”

“రుక్మా”

“అదిగో-ఆ పిలువే నాకిష్టం లేదు
ఆ మాత్రం కూడా మీరు గ్రహించ
లేదు ఎప్పుడూ మీకు మీ లా, మీ
ప్రాక్టీసు- మీ క్లయింట్స్”

“చూశారా” రాఘవవైపు చూసి
అన్నాడు పరమ శివం “నేను ఆమె
దృష్టిలో దోషిని”

“ఊహు- నా మనస్సుని చంపిన
హంతకులు”

“అమ్మా”

“మీకు తెలియదు- మీరేం చేశారో-
భర్తని, కన్నవాళ్ళని ప్రేమించలేక
పోయాను- అదృష్టం కొద్దీ ద్వేషించ
లేదు - ఏ స్వందన లేకుండా జీవిం
చాను”

“చూశారా! ఎలా మాటాడుతుంది.
ఇప్పుడు నన్ను - నన్ను దోషిని చెప్తు
న్నది”

“అది సంది ప్రేలాపన నాన్నా!”

మరళి మాటలకి నవ్విందామె

“అదిగో- మీ స్థాయి అది అంతే.”

“సర్” విలిదాడు రాఘవ. “ఆమె
ఒక రసమయి. ఒక రాగవాహిని. ఒక
ప్రేమమూర్తి - ఆమె మనస్సు రస
గంగాదరం”

“ఒట్టి శృంగారమయం”

“అవును-అలంకారమయం”

“ఊహు-అలంకారప్రాయం”

ఆమె పెదాలు విచ్చుకున్నాయి
“రమ్మా! ఆయనతో మాటాడకు -
ఆయన స్థాయి అంతే నేను ప్రయ
త్నించీ మార్చలేకపోయాను. సాధ్యం
కాలేదు నీవు వాదనతో మార్చగలవా!

ఊపర క్షేత్రంలో పన్నీరు కురిసినా,
కన్నీరు కురిసినా వ్యర్థమే”

రాఘవ మాట్లాడలేదు.

“రాఘవగారూ! ఇంతకంటే
మోరం వుంటుంటా”

“పరమేశం గారూ! ఒక జీవిత
కాలం గడిచిపోయింది ఆమె మనసు
నిత్యాగ్నిగోళంలా దహించుకపోయింది
పోనివ్వండి ఈ చివరి ఘడియల్లో
నయినా ఆమెని ప్రశాంత గా వెళ్ళిపో
నివ్వండి”

పరమేశివం మాట్లాడలేదు. భార్య
వైపు చూశాడు

అదే సమయంలో రాఘవ ఆటు
చూశాడు అతనికి ఒక మహారాణి
మరణశయ్యపై వున్నట్టు అనిపించింది
ఒక దేవతామూర్తి అవతారం వాలించ
బోతున్నట్టుగా వుంది ఎంత వారికైనా
మరణం తప్పదు అయినా మరణం
లోనూ ఇంత హుందాజీవమా?

“రఘూ! ”

అతనామె దగ్గరికి వెళ్లేడు.

“ఊర్వో”

మంచంపై ఆమె తలవైపు దగ్గరగా కూర్చున్నాడు.

“ఇలా జరుగు - దగ్గరగా రా!”

అతని ఒడిలో తల పెట్టుకున్నది.

సింహాసనంపై కూర్చున్న అనుభూతి

మె ముఖంలో కనిపించింది”

“నాకు పాడాలనిపిస్తోంది-”

అతనామెనే దీక్షగా చూస్తున్నాడు

“రఘూ! యీ సంఘం కట్టుబాట్లతో

సంపం దూరంగా బ్రతికేం ఈ రోజు

కాజీవితానికి ఆఖరి రోజు మళ్ళీ పరి

శ్రేణి రేపటి జీవితయానంలో నీ తోడు

వాలి. నీ నీడ కావాలి నువ్వు జోడు

వాలి. ”

“మినీ-” ప్రేమగా పిలిచాడు. “భగ

ంతుడు ఎంతో దయామూర్తి- మన

రిక తీర్చాడు. తీరుస్తాడు-”

“మరుగేలరా ఓ రాఘవా!”

ఆమె పెదాలు విచ్చుకున్నాయి

సంకె వేణుగనం పాడుతున్నది వలపు

సంతమైంది. వధువ మధుమాసమైంది

“అన్ని నీ పనులు నే అంతరంగ

మన- తిన్నగా వెదికి తెలుసుకుంటి

య్య- నిన్నె గాని మదిని ఎన్నతాల

గారుల-”

నరాన్ని శృతులై పాడుతున్నాయి-

“మరుగేలరా ఓ రాఘవా!”

“మినీ!”

“రాఘవా!”

ఆమె చూపులు అతని చూపులతో
లయించాయి అతని ఊపిరిలో ఆమె

ఊపిరి కలిసిపోయింది. అతని చేతిలో
ఆమె చేయి కలసిపోయింది

ఆ చూపులు అలాగే నిలిచాయి

ఆ ఊపిరి అలాగే నిలిచిపోయింది.

ఆ చేయి అలాగే బిగుసుకుంది.

అది ప్రకృతి ఓడిపోయిన క్షణం,
భగవంతుడు అనుగ్రహించిన క్షణం.

మనసా వాచా ఏకీకృతమైపోయిన
రెండు ఆత్మలు కలసిన దాంపత్యం
వెల్లివిరిసిన మధుర క్షణం

‘రుక్మిణీ’- పరమశివం గాబరాగా
పిలిచాడు.

ఆమె ఆతని పిలుపు కందని
దూరంలో పయనిస్తోంది

‘రఘూ’ గారు- తట్టి పిలిచాడు
పరమశివం

దబ్బున పడిపోయాడు రాఘవ.
అతను ఆమె కలసి సుదుర తీరాల్లో

పయనిస్తోన్నారు ఇన్నెళ్లు కలసి జీవించ
లేని, కలసి మాటాడకూడని, కలసి

నడవలేని ‘వాళ్లు’ కలసి పయనిస్తు
న్నారు

మరళి, ప్రేమ గొల్లుమన్నారు.

ఒకే క్షణంలో ప్రాణాలర్పించిన
వాళ్ళ ప్రేమకి నిర్ఘాంతపోయాడు పరమ

శివం నివ్వెరపోయి నిల్చున్నాడు

“ఎన్నినాళ్ళకీ బ్రతుకు పండెనో
ఎక్కడో రేడియోలో మంద్రస్థాయిలో

వినిపిస్తోంది .

